

तकनीकी विवि ने प्रवेश के लिए शुरू किया प्रोविजनल पोर्टल

प्लेसमेंट के लिए भी पंजीकरण पोर्टल लांच

उत्तर उजाला ब्यूरो

देहरादून। वीर माधो सिंह भंडारी उत्तराखंड प्रौद्योगिकी विश्वविद्यालय (यूटीयू) की मंगलवार को विश्वविद्यालय परिसर में विश्वविद्यालय के कुलपति प्रोफेसर ओंकार सिंह की अध्यक्षता में सभी संबंध एवं परिसर संस्थाओं के निदेशकों साथ एक बैठक आहूत की गई। बैठक में विभिन्न पाठ्यक्रमों में सत्र 2025-26 हेतु प्रवेश प्रक्रिया की कार्यवाही को अमल में लाये जाने के संबंध में चर्चा हुई।

बैठक के दौरान चर्चा में सत्र 2025-26 में प्रवेश हेतु पहले प्रोविजनल पंजीकरण की प्रक्रिया अपनाई जाएगी जिसमें कोई भी

योग्यता धारी अभ्यर्थी प्रतिभाग कर पोर्टल पर अपनी चॉइस भर सकते हैं। विश्वविद्यालय ने शैक्षणिक सत्र 2025-26 में प्रवेश प्रक्रिया को ध्यान में रखते हुए पहले प्रोविजनल पंजीकरण हेतु प्रोविजनल पोर्टल प्रारंभ कर दिया है जिस पर सभी छात्र अपने कॉलेज एवं ब्रांच चॉइस भर कर सकते हैं। प्रोविजनल पंजीकरण प्रवेश हेतु इच्छुक अभ्यर्थियों को प्रवेश प्रक्रिया से अवगत कराने और चॉइस भरने संबंधी पाठ्यक्रम की जानकारी आदि भरने हेतु प्रारंभ किया गया है। प्रोविजनल पंजीकरण के आधार पर प्रवेश अंतिम नहीं होगा।

इसके लिए प्रोविजनल पंजीकरण करने वाले अभ्यर्थियों को प्रवेश लेने हेतु विश्वविद्यालय की होने वाली आगामी ऑनलाइन काउंसलिंग प्रक्रिया में भाग लेना होगा। ऑनलाइन

काउंसलिंग प्रक्रिया एआईसीटीई एवं फार्मैसी काउंसिल आफ इंडिया जैसी नियामक संस्थाओं के द्वारा जारी होने वाले प्रवेश प्रक्रिया शेड्यूल के उपरांत विश्वविद्यालय द्वारा अपना ऑनलाइन काउंसलिंग शेड्यूल जारी किया जाएगा। प्रोविजनल पंजीकरण करने वाले छात्रों को सलाह दी जाती है कि वह ज्यादा से ज्यादा चॉइस लॉक करें। जिससे सीट आवंटन की संभावना ज्यादा बने। विकल्प भरते समय ध्यान रखें कि विकल्पों को संस्थान और ब्रांच जिसमें वह प्रवेश लेने के इच्छुक है भरे।

बैठक में यह भी निर्णय लिया गया है कि आगामी शैक्षिक सत्र 2025-26 हेतु शैक्षणिक कैलेंडर जारी किया जाएगा जिसमें 5 अगस्त 2025 से आगामी सेमेस्टर की कक्षाएं संचालित किए जाने का भी निर्णय लिया गया है

जिस हेतु सभी संस्थाओं से इस संबंध में मंतव्य मांगा गया है।

जिसके उपरांत इसको अंतिम रूप देते हुए 5 अगस्त 2025 से नए सत्र की कक्षाएं संचालित किए जाने का निर्णय लिया जाएगा। बैठक में विश्वविद्यालय द्वारा एक प्लेसमेंट पोर्टल को भी लॉन्च किया गया जिसमें उत्तीर्ण होने वाले छात्रों द्वारा प्लेसमेंट पोर्टल पर पंजीकरण किया जाएगा और फिर उसके उपरांत संबंधित कंपनी द्वारा पंजीकृत छात्रों से सीधे संपर्क कर उनके प्लेसमेंट संबंधी प्रक्रिया को अपनाया जाएगा। बैठक में कुलसचिव डा. सत्येंद्र सिंह, परीक्षा नियंत्रक डॉक्टर विनय कुमार पटेल परिसर एवं संबद्ध संस्थाओं के निदेशकों ने ऑनलाइन और ऑफलाइन माध्यम से प्रतिभाग किया।